

संक्षिप्त

विधायक ने बजट पर प्रतिक्रिया दी

कोटपुतली, (निर्स)। प्रदेश की पहली महिला वित्त मंत्री के रूप में डिप्टी सीएम दीपा कुमारी द्वारा गुरुवार को राजस्थान विधानसभा में पेश किये गये भजन लाल सरकार के पहले बजट को विधायक हंसराज पटेल ने लोक कल्याणकारी, विकासोन्मुखी व सर्व समावेशी बजट करार देते हुए मुख्यमंत्री व वित्त मंत्री का आभार व्यक्त किया है। पटेल ने कहा कि राजस्थान की सेवा, समर्पण व समृद्धि के लिए आपकी अग्रणी राजस्थान की भावना के साथ नये राजस्थान का नया बजट जन-जन के सर्वांगीण उत्थान को समर्पित रहेगा। यह पीएम मोदी की समस्त गारंटियों को मूर्त रूप देने वाला एक आर्थिक दस्तावेज है। जिसमें 70 हजार से अधिक नौकरियों का पेलान एवं सूर्योदय योजना के तहत 05 लाख से अधिक घरों पर सीलर प्लॉट स्थापित कर 300 यूनिट बिजली फ्री देने का प्रावधान क्रांतिकारी सिद्ध होगा। बेहतर आवागमन के लिए 500 नई इलेक्ट्रीक बसें, किसानों के लिए 2 हजार करोड़ का राजस्थान एपीकल्चर कोष, सड़कों के लिए 1500 करोड़ रुपये, जल जीवन मिशन के तहत 25 लाख परिवारों को नल से जल, विद्यार्थियों को एक हजार रुपये जैसी अनेकों क्रांतिकारी योजनायें व घोषणाएँ लाई गई हैं जो राजस्थान को एक विकसित प्रदेश की श्रेणी में खड़ा करेंगी।

कलेक्टर ने प्रदर्शनी का अवलोकन कर विद्यार्थियों-महिलाओं से संवाद किया

कोटपुतली-बहरोड, (निर्स)। केन्द्रीय संचार ब्यूरो, प्रादेशिक कार्यालय जयपुर की ओर से बहरोड के श्रीमती नारायणी देवी पीजी गल्स कॉलेज में आयोजित की जा रही विकसित भारत संकल्पित भारत मल्टीमीडिया प्रदर्शनी के दूसरे दिन गुरुवार को जिला कलेक्टर कल्पना अग्रवाल ने प्रदर्शनी का अवलोकन किया। इस दौरान जिला कलेक्टर ने कहा कि सरकार की योजनाओं की जानकारी गाँव-गाँव तक पहुंचे इसी उद्देश्य की पूर्ति में विकसित भारत मल्टीमीडिया प्रदर्शनी का आयोजन किया जा रहा है। उन्होंने उपस्थित जन समूह को प्रदर्शनी के माध्यम से दी जा रही जानकारी से लाभ लेने कि अपील भी की। कार्यक्रम के दौरान उन्होंने उपस्थित विद्यार्थियों एवं महिलाओं से संवाद भी किया एवं उपस्थित विद्यार्थियों से प्रदर्शनी में दी गई जानकारी के आधार पर कुछ प्रश्न भी पूछे। कार्यक्रम के दौरान सहायक डाक अधीक्षक, बहरोड सुमित सैनी ने उपस्थित दर्शकों को डाक विभाग के माध्यम से संचालित कि जा रही योजनाओं सुकन्या समृद्धि योजना, इंडिया पोस्ट पेमेंट बैंक, आधार से जुडी सेवाएँ आदि के बारे में विस्तृत जानकारी दी। इस अवसर पर चिकित्सा एवं



कलेक्टर कल्पना अग्रवाल ने प्रदर्शनी में आयोजित प्रतियोगिताओं के सफल प्रतिभागियों को विभाग कि ओर से पुरस्कार देकर सम्मानित किया।

स्वास्थ्य विभाग के ब्लॉक कार्यक्रम अधिकारी देवेंद्र शर्मा ने आयुष्मान भारत योजना तथा प्रधान मंत्री जन आरोग्य योजना के बारे में जानकारी देते हुये कहा कि इस योजना के तहत राजस्थान में अब तक 1.6 करोड़ से अधिक आयुष्मान हेल्थ कार्ड जारी किए जा चुके हैं तथा योजना के तहत प्रदेश में अब तक 220

से अधिक जन औषधि केंद्र खोले जा चुके हैं जहां आमजन को किफायती दरों पर दवाइयों उपलब्ध करवाई जा रही है। उन्होंने कहा कि आयुष्मान कार्ड के द्वारा भारत के किसी भी शहर में कोई भी व्यक्ति 5 लाख तक का मुफ्त इलाज करवा सकता है। उन्होंने बताया कि प्रदर्शनी के दौरान चिकित्सा विभाग द्वारा निशुल्क बीपी एवं रक्त की जांच की जा रही है जिसका आमजन लाभ ले सकते है। महिला व बाल विकास विभाग की महिला पर्यवेक्षक श्रीमती दीपा चौधरी ने उपस्थित दर्शकों को प्रधानमंत्री मातृ वंदन योजना के बारे में विस्तृत जानकारी दी। उन्होंने पोषिक भोजन का महत्व बताते हुए अपने खाने में पोषिक तत्वों का समावेश

■ बहरोड में मल्टीमीडिया प्रदर्शनी देखने के लिए लोगों में उत्साह

सुनिश्चित करने की सलाह उपस्थित दर्शकों को दी।

इस दौरान अलग-अलग सत्रों में दर्शकों के लिए मौखिक प्रश्नोत्तरी, भाषण एवं देशभक्ति गीत प्रतियोगिताओं का आयोजन किया गया। प्रतियोगिताओं के सफल प्रतिभागियों को विभाग कि ओर से पुरस्कार देकर सम्मानित किया गया। कार्यक्रम के दौरान विभाग के पंजीकृत दल ने उपस्थित दर्शकों के समक्ष नुककट नाटक की प्रस्तुति भी दी। प्रदर्शनी के दूसरे दिन गुरुवार को स्थानीय लोगों के अलावा विभिन्न संस्थाओं के विद्यार्थियों ने भी बड़ी संख्या में प्रदर्शनी का अवलोकन किया। इसमें सर्वोदय पब्लिक स्कूल, शिवालयिक पब्लिक स्कूल, महात्मा गांधी राजकीय उच्च माध्यमिक विद्यालय शामिल थे। इसके अलावा विभिन्न सत्रों में बहरोड चिकित्सालय के डॉ. जगदीप यादव, ब्लॉक आशा पर्यवेक्षक अनिल कुमार सैनी ने भी अपने विचार व्यक्त किए।

सी.एम. के नाम एस.डी.एम. को ज्ञापन सौंपा

चौमू/कालाडेर, (निर्स)। राष्ट्रीय जाट महासभा के जिला अध्यक्ष कालूराम झाड़डिया ने ज्ञापन में बताया कि मुख्यमंत्री सम्बल योजना के तहत मिलने वाले 5 रुपए प्रति लीटर का पिछले 7 महीने से पशुपालकों का भुगतान रुका हुआ है। पहले ही पशुपालकों को महंगाई की मार झेलनी पड़ रही है। पशुपालकों को दूध का उचित मूल्य नहीं मिलने से पशुपालक मजबूर होकर दुधारू पशुओं को बूचड़खाने में कटने के लिए बेच रहे। महंगाई की मार से पशुपालकों की कम्पर टूट चुकी है। ऊपर से भुगतान रुक जाने से काफी परेशानियों का सामना करना पड़ रहा है। चौमू उपखण्ड के पशुपालकों को मुख्यमंत्री सम्बल योजना के तहत मिलने वाला भुगतान 7 महीनों से रुका हुआ है जिसे सरकार को तत्काल दिया जाना चाहिए ज्ञापन के दौरान राष्ट्रीय जाट महासभा के जिला अध्यक्ष कालूराम झाड़डिया, एडवोकेट बलवीर सिंह रोलानिया मौजूद रहे।

विधायक ने सामुदायिक भवन एवं पेयजल टंकी का लोकार्पण किया

पावटा, (निर्स)। विराटनगर श्री पंच खंडपीठ स्थित मोक्षधाम में विधायक कोष से निर्मित सामुदायिक भवन एवं समाजसेवी राधेश्याम बैराठी द्वारा निर्मित पेयजल टंकी का लोकार्पण गुरुवार को विराटनगर विधायक कुलदीप धनखड के मुख्य आतिथ्य में संपन्न हुआ।

इस दौरान विधायक धनखड ने कहा कि मोक्षधाम जैसे स्थल दिवंगत आत्माओं का पवित्र संगम है, जहां विभिन्न समाजों के दाह संस्कार संपन्न होते हैं। उन्होंने कहा कि मानव यौनि में जन्म लेने वाले हर प्राणी को सत्कर्म करने चाहिए, ईसान जन्म के समय खाली हाथ आता है और मरण पर खाली हाथ जाता है। इसलिए मोक्ष धाम के विकास में किया गया दान कभी व्यर्थ नहीं जाता है जिसमें हर समाज को बढ सहचर मामला लेना चाहिए। समिति के सदस्य हरमाराज सोलंकी ने मोक्ष धाम में विभिन्न जनप्रतिनिधियों तथा जन

■ दिवंगत आत्माओं का पवित्र संगम है मोक्षधाम : धनखड

रोहितस सैनी ने भाग लिया। समिति की ओर से अतिथियों का साफा बांधकर स्वागत किया, वही समाज सेवी राधेश्याम बैराठी की ओर से भी आगतुक अतिथियों का साफा व दुपट्टा ओढ़ाकर समान किया गया। कार्यक्रम में कार्यकारी अध्यक्ष नरेंद्र शर्मा, कोषाध्यक्ष महेश सैनी, नेता प्रतिपक्ष रोमेश मिश्रा, पार्षद प्रतिनिधि विकास शर्मा, सुर्जुजानी सैनी, मेरूलाल सैनी, पार्षद जितेंद्र खांडोलिया, पूर्व पार्षद विजय सैनी, हेमराज सैनी, राजेंद्र छीपा, नंदकिशोर छिपा, निर्मल जैन, गणपत लाल शर्मा, गौरी शंकर पंसारी, छाजू लाल जांगिड, ब्रडी ठेकेदार, विवेक यादव, राजू यादव सहित अनेक लोग मौजूद थे।



सामुदायिक भवन एवं पेयजल टंकी का लोकार्पण विराटनगर विधायक कुलदीप धनखड के मुख्य आतिथ्य में संपन्न हुआ।

सहयोग से करीब 4 करोड़ राशि से कराए गए विभिन्न निर्माण कार्यों से अवगत कराया तथा विधायक से मोक्ष धाम के सौंदर्य करण तथा थाई निर्माण हेतु छत व फर्श निर्माण करने की मांग की। जिस पर विधायक ने उक्त निर्माण कराने का आश्वासन दिया। कार्यक्रम की अध्यक्षता समिति के अध्यक्ष हरिदर लाल जैन ने की तथा विशिष्ट अतिथि के रूप में विराटनगर तहसीलदार, समाजसेवी राधेश्याम छिपा, पूर्व पार्षद ब्रडी प्रसाद सैनी, पूर्व चेयरमैन भागीरथ मल सैनी, पूर्व वाइस चेयरमैन बाबूलाल मीणा, महेंद्र सैनी ठेकेदार तथा फाइनंसर

बजरी की तीन ट्रैक्टर ट्रॉली जब्त

निवाड़ी, (निर्स)। बरोनी थाना पुलिस ने अवैध बजरी खनन व परिवहन पर कार्यवाही करते हुए बजरी के तीन ट्रैक्टर ट्रॉलियों को जब्त किया है। बरोनी थाना अधिकारी ओमप्रकाश ने बताया कि उच्चतम न्यायालय द्वारा बजरी खनन व परिवहन पर रोक होने के बावजूद बजरी परिवहन करते हुए पाए जाने पर अवैध वाहनों की जब्त की कार्रवाई की गई है। उन्होंने बताया कि पुलिस गश्त के दौरान बनस नदी के तन में बोरखंडी से एक ट्रैक्टर ट्रॉली अवैध बजरी भरकर आते हुए दिखाई दी। पुलिस को देखकर ट्रैक्टर चालक ट्रैक्टर ट्राली को खडा कर फरार हो गया। पुलिस ने ट्रैक्टर ट्राली को जब्त कर लिया। इसी प्रकार गाँव हथौना व हथौना के तन से अलग-अलग दो स्थानों से अवैध बजरी से भर हुए दो ट्रैक्टर ट्रॉलियों को जब्त किया है। उन्होंने बताया कि वाहन चालकों एवं मालिकों के विरुद्ध मामला दर्ज किया है।

पैदल यात्रा कर लौटे रामभक्त

पावटा, (निर्स)। कस्बा पावटा के ग्राम खेलना से अयोध्या तक की 750किमी. साईकिल यात्रा पूरी कर लौटे रामभक्त इंद्राज यादव का ग्रामीणों द्वारा समान किया गया। साईकिल यात्रा पूरी कर लौटे रामभक्त इंद्राज यादव का पावटा व खेलना के समाजसेवियों व ग्रामीणों ने फूलमाला और साफा पहनाकर स्वागत किया। इस दौरान ग्रामीणों ने जय श्रीराम के जयकारे लगाए। रामभक्त इंद्राज यादव ने कहा कि मैं जैसे ही दर्शन करने भगवान राम के पास पहुंचा तो मन, मस्तिष्क, आत्मा शून्य थी। सामने भगवान राम की मूर्ति थी, जिस प्रकार से मूर्ति का श्रृंगार किया गया था बहुत ही खूबसूरत था, बहुत ही गौरवशाली पेल था। वहां आखों में खुशी के आसू थे। इस अवसर पर शिव कुमार शर्मा, विष्णु पाराशर, हरी चौधिया, सुभाष यादव, दिनेश जांगिड, रंगीला, रितेश सहित अन्य लोग मौजूद रहे।

सरपंच संघ ने 8 सूत्रीय मांगों को लेकर सौंपा ज्ञापन

नारायणपुर, (निर्स)। सरपंच संघ राजस्थान गुरुवार को अपनी 8 सूत्रीय मांगों को लेकर नारायणपुर उपखंड सरपंच संघ अध्यक्ष भागीरथ सैनी की अध्यक्षता में एसडीएम डॉ. लक्ष्मीनारायण बुनकर व डीएसपी सुनील जाखड को मुख्यमंत्री भजन लाल शर्मा के नाम ज्ञापन सौंपा। सरपंच संघ ने बताया कि वर्तमान समय में ग्राम पंचायतों में आ रही विलीय एवं अन्य समस्याओं को लेकर ज्ञापन दिया गया जिसमें राज्य वित्त आयोग 2022-23 और मनरेगा सामग्री बकाया भुगतान अटका हुआ है, जिनका भुगतान शीघ्र जारी किया जाए। जल जीवन मिशन योजना का संचालन व संधारण जलदाय विभाग को दिया जाए। लंबित पीएम आवास व मुख्यमंत्री आवास की अनुदान राशी बढा कर प्रतीक्षा सूची शीघ्र निकाली जाये।



नारायणपुर उपखंड सरपंच संघ अध्यक्ष भागीरथ सैनी की अध्यक्षता में मुख्यमंत्री भजन लाल शर्मा के नाम ज्ञापन सौंपा।

मनरेगा में श्रमिकों को ऑनलाइन हाजरी उपस्थिति अनुमत की जावे। खाद्य सुरक्षा योजना को केंद्र सरकार द्वारा जनसंख्या

■ सरपंचों का मानदेय बढ़ाकर 20 हजार रुपये किया जाए

2011 के आंकड़ों के आधार पर निर्धारित किया जाता है, जो कि वर्तमान जनसंख्या के आधार पर रेशों बढ़ाकर तय किया जाना चाहिए। सरपंचों का मानदेय बढ़ाकर 20 हजार रुपये किया जाए तथा सरपंच का कार्यकाल पूर्ण होने पर अंतिम मानदेय कि 50 प्रतिशत राशी पेंशन के रूप में भुगतान करने का प्रावधान किया जावे। ज्ञापन के दौरान विजयपुरा सरपंच मोहन लाल, कोवाहेडा सरपंच अमिता यादव, सरपंच गणेश जाट, चतरपुरा सरपंच नीरज तौगरिया, बुर्जा सरपंच कबूल चन्द वर्मा, मुण्डावरा सरपंच सहित अनेक सरपंच मौजूद थे।

जनसुनवाई में 20 परिवाद प्राप्त हुए

बहरोड/नीमराना, (निर्स)। बहरोड पंचायत समिति के सभागार में आयोजित जनसुनवाई कार्यक्रम में जिला कलेक्टर कोटपुतली बहरोड की उपस्थिति में कुल 20 परिवाद प्राप्त हुए। वहीं जानकारी के मुताबिक आयोजित जनसुनवाई कार्यक्रम में बहरोड उपखंड अधिकारी सचिन तथा डीएसपी तेज कुमार पाठक सहित ब्लॉक स्तरीय अधिकारीगण भी उपस्थित रहे। कार्यक्रम के दौरान एसडीएम कार्यालय के 2, तहसील कार्यालय की 6, पंचायत कार्यालय के 2, पीएचईडी कार्यालय के 2, पीडब्ल्यूडी कार्यालय का 1, नगर परिषद कार्यालय के 3, बिजली विभाग के 2, बीसीएमओ कार्यालय का 1 तथा पुलिस कार्यालय का 1 परिवाद सहित कुल 20 परिवाद प्राप्त हुए।

शपथ ग्रहण समारोह आज

निवाड़ी, (निर्स)। अधिभाषक संघ निवाड़ी की नवनिर्वाचित कार्यकारणी का शपथ ग्रहण समारोह 9 फरवरी को आयोजित होगा। पुस्तकालय सचिव महेन्द्र कसाना ने बताया कि अधिभाषक संघ की नव निर्वाचित कार्यकारणी का शपथ ग्रहण समारोह शुक्रवार को श्री वादुदयाल गार्डन खणदेवत रोड पर आयोजित किया जाएगा। समारोह के मुख्य अतिथि राजस्थान उच्च न्यायालय के न्यायाधिपति अनूप कुमार द'ड होंगे। विशिष्ट अतिथि राजस्थान उच्च न्यायालय के न्यायाधिपति अनिल कुमार उपमन होंगे तथा कार्यक्रम की अध्यक्षता जिला एवं सेशन न्यायाधीश टॉक अयुब खान करेंगे। समारोह में अपर एवं सेशन न्यायाधीश निवाड़ी तोषित मालानी व अतिरिक्त न्यायिक मजिस्ट्रेट निवाड़ी अलका मीणा रहेंगे।

राहुल गुर्जर ने अध्यक्ष

टोंक, (निर्स)। राजस्थान पथिक सेना संगठन द्वारा राजस्थान में संगठन के प्रसार एवं मजबूती हेतु संगठन विस्तार में प्रदेश सचिव एवं टोंक प्रभारी श्रीराम सराधना की अग्रुंसेना प्रा प्रदेश अध्यक्ष शंकर सिंह बजाड द्वारा टोंक जिलाध्यक्ष हेतु पार्षद राहुल गुर्जर टोंक को संगठन का जिलाध्यक्ष नियुक्त किया गया है।

चिकित्सा केंद्रों को ग्राम पंचायत भवन में संचालित कराने की मांग

कोटपुतली, (निर्स)। कस्बे के निकटवर्ती ग्राम पंचायत बामनवास के ग्रामीणों ने राज्य सरकार द्वारा पूर्व में स्वीकृत किये गये उप स्वास्थ्य केंद्र व पशु चिकित्सा केंद्र को गाँव में स्थित ग्राम पंचायत भवन में संचालित करवाये जाने की मांग को लेकर गुरुवार को नगर परिषद आयुक्त फतेह सिंह मीणा को ज्ञापन सौंपा। ज्ञापन में लिखा है कि गाँव बामनवास वर्तमान में नगर परिषद क्षेत्र में स्थित है। जिसमें राज्य सरकार द्वारा पूर्व में स्वीकृत किये गये उप स्वास्थ्य केंद्र व पशु चिकित्सा केंद्र का निजी भवन में अस्थाई रूप से संचालन किया जा रहा है। जिसका मूल कारण गाँव में उक्त संस्थानों हेतु भवन निर्माण के लिए जमीन उपलब्ध नहीं होना है। जिनके भवन निर्माण के लिए कर्मचारियों द्वारा काफी प्रयासों के बाद भी जमीन की उपलब्धता नहीं होने से सम्बंधित विभाग द्वारा भवन निर्माण कार्य नहीं करवाया जा सका। गाँव बामनवास वर्ष 2021 से पूर्व पंचायत समिति के क्षेत्राधिकार में आता था एवं ग्राम पंचायत बामनवास का मुख्य केंद्र था। ग्राम पंचायत मुख्यालय होने से ग्रामीणों ने अपने स्तर



नगरपरिषद आयुक्त फतेहसिंह मीणा को ग्रामीणों ने ज्ञापन सौंपा।

पर आम सहमति से पंचायत भवन निर्माण हेतु खातेदारी भूमि पंचायत विभाग राज्य सरकार को दान की गई थी। जिसके फलस्वरूप इस भूमि में वर्ष 2021 में ग्राम पंचायत भवन का निर्माण किया गया तथा ग्राम पंचायत मुख्यालय संचालित होता रहा। इसी दौरान नगर पालिका कोटपुतली को नगर

■ ग्रामीणों ने नगर परिषद आयुक्त को सौंपा ज्ञापन

कर दिया गया। जिसके बाद गाँव में स्थित ग्राम पंचायत भवन रिक्त हो गया जो कि पंचायत विभाग के अधीन आता है। गाँव बामनवास को नगर परिषद क्षेत्र में सम्मिलित किये जाने के बाद ग्राम पंचायत भवन ग्रामीणों के किसी उपयोग में नहीं आ रहा है। ग्रामीण उक्त भवन में उप स्वास्थ्य केंद्र व पशु चिकित्सा केंद्र को संचालित करवाना चाहते है। क्योंकि गाँव में अन्य को जमीन उपलब्ध नहीं होने से उक्त संस्थान किरायेशुदा निजी भवन में संचालित किये जा रहे है। ग्राम पंचायत भवन पूर्ण रूप से सभी सुविधाओं से परिपूर्ण है। जिसमें ग्रामीणों ने उप स्वास्थ्य केंद्र व पशु चिकित्सा केंद्र का संचालन किये जाने की मांग की है। इस दौरान मक्खन लाल गुरुजी, मुरेश यादव, रामचरण, राकेश आर्य, श्रीराम योगी, प्रेम शेखावत, सुभाष चन्द व सत्यवीर यादव सहित बड़ी संख्या में ग्रामीण मौजूद थे।

सार-समाचार

जनसुनवाई में बिजली-पानी के मुद्दे छाप



राजगढ़, (निर्स)। पंचायत समिति परिसर में उपखंड अधिकारी सुश्री सीमा खेतान की अध्यक्षता में आयोजित जनसुनवाई में बिजली पानी सहित अन्य मुद्दे छाप रहे। उपखंड अधिकारी सुश्री सीमा खेतान ने बताया कि पंचायत समिति में आयोजित जनसुनवाई में 19 प्रकरण दर्ज हुए। इसमें बिजली एवं पानी से संबंधित प्रकरणों को संबद्ध अधिकारियों को त्वरित निस्तारण के लिए सौंप दिया। इस अवसर पर तहसीलदार जुगिता मीणा, टहला तहसीलदार कैलाश मेहरा, सीबीईओ मौसम मीणा एवं अन्य विभागों के अधिकारी एवं प्रतिनिधि मौजूद रहे।

कलेक्टर ने जनसुनवाई में समस्याओं का तुरंत किया समाधान

कोटपुतली-बहरोड, (निर्स)। कोटपुतली-बहरोड में गुरुवार को सभी उपखण्ड मुख्यालयों पर जनसुनवाई शिविर हुए। बहरोड पंचायत समिति में जिला कलेक्टर कल्पना अग्रवाल ने जनसुनवाई की। आमजन के समस्या का निस्तारण के लिए संबंधित अधिकारियों को निर्देश दिए। राज्य सरकार के निर्देश के अनुसार आमजन की समस्याओं, परिवेदनानों के निवारण, सुनवाई एवं तुरंत समाधान के लिए जिले के समस्त उपखण्ड मुख्यालयों पर उपखण्ड स्तरीय जनसुनवाई शिविरों का आयोजन किया गया। इसमें आमजन की समस्याएँ सुनी गईं और हल निकाला गया। जनसुनवाई के दौरान जिला कलेक्टर ने बिजली, पानी, सडक, स्वास्थ्य, राजस्व, पंचायतीराज व अन्य विभागों से जुडी समस्याएँ प्राप्त की। कलेक्टर ने मौके पर ही समस्याओं का हल किया और बाकी मामले राजस्थान संपर्क पोर्टल पर दर्ज करवा कर संबंधित अधिकारियों को उन्हें हल करने के निर्देश दिए। जनसुनवाई के दौरान बहरोड उपखंड अधिकारी सचिन यादव, पंचायत समिति बहरोड के प्रधान प्रतिनिधि बस्तीराम यादव, पुलिस उप अधीक्षक तेज पाठक, नगर परिषद आयुक्त कमल शर्मा सहित सभी विभागों के अधिकारी तथा बडी संख्या में आमजन उपस्थित रहे।

सर्वजन हिताय-सर्वजन सुखाय की भावना पर आधारित बजट : कसाना

कोटपुतली, (निर्स)। चरिष्ठ भाजपा नेता शंकर लाल कसाना ने वित्त मंत्री के रूप में डिप्टी सीएम दीपा कुमारी द्वारा गुरुवार को प्रदेश की विधानसभा में पेश किये गये भाजपा सरकार के प्रथम बजट पर प्रतिक्रिया देते हुए इसे सर्वजन हिताय-सर्वजन सुखाय की भावना पर आधारित निरंतर गतिशील राजस्थान का बजट बताया है। कसाना ने मुख्यमंत्री भजनलाल शर्मा व डिप्टी सीएम दीपा कुमारी का आभार व्यक्त करते हुए कहा कि यह नये राजस्थान का विकासोन्मुखी बजट है जो प्रदेश को पुन: आर्थिक विकास के पथ पर अग्रसर करेगा। 70 हजार नई भर्तियों की घोषणा कुंठा में जा चुके प्रदेश के युवा को पुन: आगे बढ ने का सम्बल प्रदान करेगा। महाराणा प्रताप से जुडे मेवाड स्थित सभी स्थलों पर 100 करोड रूपयों की लागत से विकसित किया जाने वाला महाराणा प्रताप ट्युरिस्ट सर्किल युवाओं के लिए प्रेरणा स्रोत बनेगा। मुख्यमंत्री जल स्वावलम्बन अभियान 2.0 के तहत आगामी 04 वर्षों में 20 हजार गाँवों में 11 हजार 200 करोड रूपयों की राशि से 05 लाख वॉटर हास्वल्फ स्ट्रेक्चर किसानों को आर्थिक स्वावलम्बन प्रदान करेगा। महिला सुरक्षा, स्वावलम्बन व सम्मान के लिए उठाये गये कदम भी प्रदेश को बेहद आगे ले जायेगा।

घटना के दो दिन बाद भी विधायक घटनास्थल नहीं पहुंची

बामनवास, (निर्स)। थाना क्षेत्र के गुडला ग्राम पंचायत की बैरवा ढाणी में पिछले दो दिन से एक कच्ची बोरवेल में विवाहिता महिला की फंसने के बाद भी विधायक इंदिरा मीणा अब तक घटनास्थल पर नहीं पहुंची है। इस मामले को लेकर स्थानीय ग्रामीण व्यक्ति की प्रतिक्रिया है एवं विधायक के खिलाफ आक्रोश जता रहे है। वहीं दूसरी ओर विधानसभा में व्यस्त विधायक इंदिरा मीणा वहीं से प्रश्न उठाकर रेस्वू कार्य में लेट लतीफी को लेकर सरकार को घेरने का प्रयास कर रही है। स्थानीय विधायक इंदिरा मीणा द्वारा विधानसभा में बोरवेल में गिरी महिला को लेकर सरकार द्वारा कोई कार्य नहीं करने का आरोप लगाने के बाद विधानसभा के उर वीडियो के वावरल होने के साथ विधायक मीणा के प्रति लोगों में तीखी प्रतिक्रियाओं के साथ निराने पर बनी हुई है। ग्रामीणों ने कहा कि स्थानीय विधायक को सबसे पहले घटनास्थल पर आकर वस्तु स्थिति को देखना चाहिए था एवं पीड़ित परिवारों को संभालना चाहिए था उनकी मदद करनी चाहिए थी लेकिन विधायक इंदिरा मीणा घटनास्थल पर नहीं पहुंचकर विधानसभा में ही सवाल उठाकर सारे मामला का हल करवाना चाहती है।

निरीक्षण में 2 डॉक्टर व 8 संविदा कर्मी नदारद मिले

दूदू (निर्स)। जिला कलेक्टर डॉ अर्तिका शुक्ला ने गुरुवार को उप जिला अस्पताल दूदू का प्रातः 9 बजकर 15 मिनट पर औचक निरीक्षण किया। निरीक्षण दौरान जिला कलेक्टर ने डॉक्टरों व सविदा कर्मियों की उपस्थिति पंजिका की जांच की। इस दौरान अस्पताल में 2 डॉक्टर व 8 संविदा कर्मी अनुपस्थित मिले। इसी दौरान जिला कलेक्टर ने रजिस्ट्रेशन कक्ष, चिकित्सक कक्ष, दवा वितरण कक्ष, टीकाकरण कक्ष, लेबर रूम, जनरल वार्ड सहित अस्पताल के अन्य कक्षों का निरीक्षण किया। निरीक्षण दौरान जिला कलेक्टर ने एक्सरे रजिस्टर व एचआरटी एड्स कार्डसलिंग रजिस्टर का प्रबंधन उचित तरीके से करने के निर्देश दिए। साथ ही अस्पताल में बोरवेल में गिरी महिला को लेकर सरकार द्वारा कोई कार्य नहीं करने का आरोप लगाने के बाद विधानसभा के उर वीडियो के वावरल होने के साथ विधायक मीणा के प्रति लोगों में तीखी प्रतिक्रियाओं के साथ निराने पर बनी हुई है। ग्रामीणों ने कहा कि स्थानीय विधायक को सबसे पहले घटनास्थल पर आकर वस्तु स्थिति को देखना चाहिए था एवं पीड़ित परिवारों को संभालना चाहिए था उनकी मदद करनी चाहिए थी लेकिन विधायक इंदिरा मीणा घटनास्थल पर नहीं पहुंचकर विधानसभा में ही सवाल उठाकर सारे मामला का हल करवाना चाहती है।

■ जिला कलेक्टर ने रजिस्ट्रेशन कक्ष, चिकित्सक कक्ष, दवा वितरण कक्ष, टीकाकरण कक्ष, लेबर रूम, जनरल वार्ड सहित अस्पताल के अन्य कक्षों का निरीक्षण किया

कराने व परिसर को स्वच्छ बनाने पर खासा ध्यान दिए जाने के निर्देश दिए। साथ ही मरीजों के पीने के लिए स्वच्छ पेयजल की व्यवस्था सुनिश्चित करने के निर्देश दिए। निरीक्षण के दौरान जिला कलेक्टर ने लेबर रूम की व्यवस्थाओं का निरीक्षण करते हुए आवश्यक निर्देश दिए तथा लक्ष्य सर्टिफिकेशन को मानक मानकर अनुसरण करने के निर्देश दिए। साथ ही अस्पताल के पीछे के बच्चों में सुचारू व्यवस्था सुनिश्चित करने के निर्देश दिए। साथ ही अस्पताल में नियमित रूप से डि्लीवरी के लिए आवश्यक निर्देश दिए। निरीक्षण के दौरान जिला कलेक्टर ने पीसीएमओ डॉ अर्तिका शुक्ला ने पीसीएमओ दूदू को मरीजों के बैठने की उचित व्यवस्था करने के निर्देश दिए। साथ ही टॉयलेट की साफ सफाई, हैंडवाश तथा बेंड पर मरीज चार्ट लगाते हुए उचित प्रबंधन करने के निर्देश दिए। साथ ही अस्पताल में शिकायत पेटी व फीडबैक बॉक्स लगाने तथा सिटीजन चार्टर लगाने के निर्देश दिए। निरीक्षण दौरान जिला कलेक्टर ने मरीजों से बात करवाते हुए अस्पताल के साफ सफाई व डॉक्टरों व अन्य कर्मियों की सेवाओं के संबंध में फीडबैक लेते हुए डॉक्टरों को आवश्यक निर्देश दिए।